

தொகுதிகள் மறு சீரமைப்பு குறித்து ஆலோசனை!

முதல்வர் மு.க.ஸ்டாலின் தெலுங்கானா முதல்வருக்கு அழைப்பு!

டெல்லியில் - அமைச்சர் கே.என்.நேரு தலைமையிலான குழுவினர் நேரில் சந்தித்து வழங்கினார்!



தமிழ்நாடு முதலமைச்சர் அவர்களின் தலைமையில் கடந்த 05.03.2025 அன்று தலைமைச் செயலகத்தில் நாடாளுமன்ற தொகுதிகளின் மறுசீரமைப்பு குறித்து நடைபெற்ற அனைத்துக் கட்சிக் கூட்டத்தில் மேற்கொண்ட முடிவின்படி, நகராட்சி நிர்வாகத் துறை அமைச்சர் கே.என். நேரு, நாடாளுமன்ற உறுப்பினர் கனிமொழி கருணாநிதி ஆகியோர் நேற்று முன்தினம் (13.03.2025) புதுதில்லியில் உள்ள தெலுங்கானா மாநில முதலமைச்சரின் இல்லத்தில், தெலுங்கானா முதலமைச்சர் ரேவந்த் ரெட்டி அவர்களை சந்தித்து தமிழ்நாடு முதலமைச்சர் அவர்களின் கடிதத்தை ஒப்படைத்து, வருகின்ற மார்ச் 22 தேதி சென்னையில் நடைபெறவுள்ள "நாடாளுமன்ற தொகுதி மறுவரையறை தொடர்பாக அமைக்கப்பட்ட கூட்டு நடவடிக்கை குழுக் கூட்டத்தில் பங்கேற்க அழைப்பு விடுத்தனர். இந்நிகழ்வின்போது தமிழ்நாடு அரசின் டெல்லி சிறப்பு பிரதிநிதி ஏ.கே. எஸ்.விஜயன், நாடாளுமன்ற உறுப்பினர்கள் ஆ. ராசா, என்.ஆர். இளங்கோ, கலாநிதி வீராசாமி, அருண் நேரு ஆகியோர் உடனிருந்தனர்.



முதலமைச்சர் அவர்களின் தலைமையில் கடந்த 05.03.2025 அன்று தலைமைச் செயலகத்தில் நாடாளுமன்ற தொகுதிகளின் மறுசீரமைப்பு குறித்து நடைபெற்ற அனைத்துக் கட்சிக் கூட்டத்தில் மேற்கொண்ட முடிவின்படி, நகராட்சி நிர்வாகத் துறை அமைச்சர் கே.என்.நேரு, தமிழ்நாடு அரசின் டெல்லி சிறப்பு பிரதிநிதி ஏ.கே.எஸ்.விஜயன், நாடாளுமன்ற உறுப்பினர் என்.ஆர்.இளங்கோ ஆகியோர் நேற்று முன்தினம் (13.03.2025) ஐதராபாத்தில் உள்ள தெலுங்கானா பவனில் பி.ஆர்.எஸ். கட்சியின் செயல் தலைவர் கே.டி. ராமாராவ் அவர்களை சந்தித்து தமிழ்நாடு முதலமைச்சர் அவர்களின் கடிதத்தை ஒப்படைத்து, வருகின்ற மார்ச் 22-ஆம் தேதி சென்னையில் நடைபெறவுள்ள "நாடாளுமன்ற தொகுதி மறுவரையறை தொடர்பாக அமைக்கப்பட்ட கூட்டு நடவடிக்கை குழுக் கூட்டத்தில் பங்கேற்க அழைப்பு விடுத்தனர்.

தொகுதி மறுசீரமைப்பு விவகாரம்: இந்தியாவின்

எதிர்க்கட்சிகளை ஒருங்கிணைத்து ஒங்கிக் குரல் எழுப்புவார் தமிழ்நாடு முதல்வர்!

டெல்லியில் தெலுங்கானா முதல்வரை சந்தித்தபின் - கனிமொழி கருணாநிதி எம்.பி. பேட்டி!

புதுதில்லி, மார்ச் 15- 'தொகுதி மறுசீரமைப்பு விவகாரத்தில் இந்தியாவின் எதிர்க்கட்சிகளை ஒருங்கிணைத்து ஒங்கிக் குரல் எழுப்புவார் முதல்வர் ஸ்டாலின்' என்று தெலுங்கானா முதல்வரை சந்தித்த பின் கனிமொழி கருணாநிதி செய்தியாளர்களுக்கு அளித்த பேட்டியில் கூறியுள்ளார். மக்களவை மறு சீரமைப்பு குறித்தான மாநிலங்களின் கூட்டு நடவடிக்கை குழு கூட்டத்தில் கலந்துகொள்வதற்காக தெலுங்கானா முதல்வர் ரேவந்த் ரெட்டியை டெல்லியில் தமிழக அரசின் பிரதிநிதி களாக அமைச்சர் நேரு, மாநிலங்களை உறுப்பினர் என்.ஆர். இளங்கோ ஆகியோர் டெல்லியில் நேற்று முன்தினம் (மார்ச் 13 ஆம் தேதி) சந்தித்து அழைப்பு விடுத்தனர். அதுபோது திருமாவின் துணைப் பொதுச் செயலாளரும் நாடாளுமன்ற குழுத் தலைவரும் மாணவர்களின் கருணாநிதி, துணைப் பொதுச் செயலாளர் ஆ.ராசா எம்பி உள்சேட்டோர் உடனிருந்தனர்.

சந்திப்பு முடிந்ததும் செய்தியாளர்களிடம் கனிமொழி கருணாநிதி எம்.பி. கூறியதாவது: "டி லிமிட்டேஷன் என்பது இப்போது மிகவும் தீவிரமான, பற்றி எரியும் பிரச்சினையாக இருக்கிறது. மக்கள் தொகை அடிப்படையிலான மக்களவைத் தொகுதி மறுசீரமைப்பு என்பது மிகவும் ஆபத்தான ஒன்று. இது தென்னிந்தியா முழுமையும் கடுமையாக பாதிக்கும். தென்னிந்தியா மட்டுமல்ல, வடகிழக்கு மாநிலங்கள் மற்றும் பஞ்சாப் போன்ற மாநிலங்களையும் பாதிக்கும். **மாநில உரிமைகளுக்காக போராடக் கூடியவர் ரேவந்த் ரெட்டி!** எங்கள் தலைவரும் முதல்வரும் மாணவ மு.க. ஸ்டாலின் இந்த விவகாரத்தை முன்னெடுத்திருக்கிறார். இதன் மூலம் இந்தியாவில் இருக்கிற அனைத்து எதிர்க்கட்சிகளையும் ஒருங்கிணைத்து, ஒரே குரலாக ஒங்கி ஒலித்திட்டு முன் வருமாறு அழைத்துள்ளார். அந்த வகையில் நாங்கள் இன்று தெலுங்கானா

முதல்வர் ரேவந்த் ரெட்டி அவர்களை சந்தித்தோம். ரேவந்த் ரெட்டி மாநில உரிமைகளுக்கான போராட்டத்தில் எப்போதும் தீவிரமாக இருப்பவர். டி லிமிட்டேஷன் போன்ற பிரச்சினைகளையும் எச்சரிக்கையோடு அணுகுவதாக எங்களிடம் தெரிவித்தார். அந்த வகையில் எங்களோடு இணைந்து, மாநில உரிமைகளை முன்னெடுத்துச் செல்வதில் தெலுங்கானா முதல்வர் மிகவும் உறுதியான குரலாக இருப்பார். **கூட்டத்தில் பங்கேற்க ரேவந்த் ரெட்டி உறுதி!** தமிழ்நாடு முதல்வரின் அழைப்பை அவரிடம் தெரிவித்தோம். தேசிய கட்சி என்பதால் தலைமையின் அனுமதி பெற்று நிச்சயமாக மார்ச் 22 ஆம் தேதி சென்னையில் நடைபெறும் கூட்டு நடவடிக்கைக் குழு கூட்டத்தில் கலந்துகொள்வதாக உறுதியளித்தார். அந்த கூட்டத்தில் மக்களவைத்



தமிழ்நாடு முதல்வர் மு.க.ஸ்டாலின் அவர்களின் சார்பில் தெலுங்கானா முதலமைச்சர் ரேவந்த் ரெட்டி அவர்களுக்கு அமைச்சர் கே.என்.நேரு, கழகத் துணைப் பொதுச் செயலாளரும் நாடாளுமன்ற கழகக் குழுத் தலைவருமான கனிமொழி கருணாநிதி ஆகியோர் நினைவுப் பரிசு வழங்கினர்.

தொகுதிகள் மறு சீரமைப்பு குறித்து விவாதிப்போம். மாநிலங்களுடைய கருத்துகளைக் கேட்டு அதன் பின் மாநிலங்களின் ஒருமித்த குரலாக முதலமைச்சர் மு.க.ஸ்டாலின் அவர்கள் இந்த விவகாரத்தை அடுத்த கட்டத்துக்கு எடுத்துச் செல்வார். எங்களது உரிமைகளை பாதுகாக்க நாங்கள் தொடர்ந்து போராடுவோம்". இவ்வாறு கனிமொழி கருணாநிதி எம்.பி. பேட்டியளித்தார்.

தொகுதிகள் மறு சீரமைப்பு ஆலோசனைக்கூட்டம்:

முதல்வர் மு.க.ஸ்டாலின் நிலைப்பாட்டிற்கு முழு ஆதரவு!

அமைச்சர் கே.என்.நேரு தலைமையிலான குழுவினர் சந்திப்பிக்குப்பின் தெலுங்கானா முதல்வர் ரேவந்த் ரெட்டி பேட்டி!

சென்னை, மார்ச் 15- மக்கள் தொகை அடிப்படையில் நாடாளுமன்ற தொகுதிகளின் மறுவரையறை செய்யும்போது தென் மாநிலங்களுக்கு தொகுதிகள் குறையும் என்று முதலமைச்சர் மு.க.ஸ்டாலின் அவர்கள் கருத்து தெரிவித்து வருகிறார்.



தொகுதி மறுவரையறை குறித்து ஆலோசிக்க தென் மாநிலங்கள் கூட்டு நடவடிக்கை குழுக் கூட்டம் சென்னையில் வருகிற 22ஆம் தேதி நடைபெறுகிறது. இந்த கூட்டத்தில் பிற மாநில கட்சிகளை நேரில் சென்று அழைப்பதற்காக அமைச்சர்கள் எம்.பி.க்கள் கொண்ட குழு அமைக்கப்பட்டிருந்தது. இந்த குழுவினர் ஒவ்வொரு மாநிலமாக சென்று முதல் அமைச்சர் மற்றும் கட்சித் தலைவர்களை சந்தித்து 22ஆம் தேதி கூட்டத்தில் பங்கேற்குமாறு கடிதம் வழங்கி அழைப்பு விடுத்து வருகின்றனர்.

அந்த வகையில் நேற்று முன்தினம் தெலுங்கானா முதல் அமைச்சர் (காங்கிரஸ்) ரேவந்த் ரெட்டியை டெல்லியில் கனிமொழி எம்.பி., அமைச்சர் கே.என்.நேரு, என்.ஆர்.இளங்கோ ஆகியோர் நேரில் சென்று கடிதம் வழங்கினார்கள். இந்தச் சந்திப்புக்கு பிறகு தெலுங்கானா முதல் அமைச்சர் ரேவந்த் ரெட்டி நிரூபர்களிடம் கூறியதாவது தொகுதி மறு சீரமைப்பு விவகாரத்தில் மக்கள் தொகை அடிப்படையில் நாடாளுமன்ற தொகுதிகளை

பிரிக்கும் போது தமிழ்நாடு மட்டுமன்றி தென் மாநிலங்களும் பாதிக்கப்படும் என்பது உண்மைதான். இது பற்றிய தமிழ்நாடு முதலமைச்சர் மு.க.ஸ்டாலின் இப்பிரச்சினைகளை பற்றி ஆலோசிக்க 22-ஆம் தேதி கூட்டு நடவடிக்கை குழு கூட்டத்தை கூட்டி உள்ளார். இந்த கூட்டத்தில் பங்கேற்குமாறு இன்று தி.மு.க. குழுவில் உள்ள என்னை நேரில் நேரில் சந்தித்து அழைப்பு விடுத்தனர். தொகுதி சீரமைப்பால் தென் மாநிலங்கள் பாதிக்கும் என்பதால் 22ஆம் தேதி நடைபெறும் கூட்டத்தில் நான் பங்கேற்பேன் முதலமைச்சரின் மு.க.ஸ்டாலின் நிலைப்பாட்டிற்கு நான் முழு ஆதரவு தெரிவிக்கிறேன். இது பற்றி கட்சி மேல் இடத்தில் கலந்து பேசி உரிய முடிவு காண்போம். இவ்வாறு ரேவந்த் ரெட்டி கூறினார்.

கழகத் தலைவர் - முதல்வர் மு.க.ஸ்டாலின் பிறந்தநாளையொட்டி

அன்னம் தரும் 'அமுத கரம்' 22-வது நாள்!

அம்பத்தூர் வடக்குப் பகுதியில் - அமைச்சர் பி.கே.சேகர்பாபு உணவு வழங்கினார்!

சென்னை, மார்ச் 15 - சென்னை கிழக்கு மாவட்ட திமுக சார்பில், கழகத் தலைவர் தமிழ்நாடு முதலமைச்சர் அவர்களின் 72வது பிறந்த நாளை முன்னிட்டு 2025 பிப்ரவரி 20ஆம் தேதி முதல், 2026 பிப்ரவரி 19ஆம் தேதி வரையிலான 365 நாட்களும், நாள் ஒன்றுக்கு 1000 நபர்களுக்கு, வெவ்வேறு இடங்களில் அன்னம் தரும் அமுத கரங்கள் சிறப்புமிக்க திட்டத்தின் 22வது நாள் அம்பத்தூர் வடக்கு பகுதியில் - அமைச்சர் பி.கே. சேகர்பாபு உணவு வழங்கினார்.



முதலமைச்சர் அவர்களின் 72வது பிறந்த நாளை முன்னிட்டு சென்னை கிழக்கு மாவட்ட திமுக சார்பில், 2025 பிப்ரவரி 20ஆம் தேதி முதல், 2026 பிப்ரவரி 19ஆம் தேதி வரையிலான 365 நாட்களும், நாள் ஒன்றுக்கு 1000 நபர்களுக்கு காலையான உணவு வழங்கும் சிறப்புமிக்க "அன்னம் தரும் அமுத கரங்கள்" மாபெரும் திட்டத்தின் 22ஆம் நாளான - கழகத் தலைவர் தமிழ்நாடு முதலமைச்சர் அவர்களின்

இனிய பிறந்தநாளில் 13.3.2025 அன்று அம்பத்தூர் வடக்கு பகுதியில் 1) தமிழ்நாடு நகர்ப்புற வாழ்விட மேம்பாட்டு வாரியம், Phase 1 & 2, ICF காலனி, அத்திட்டப்பட்டு, சென்னை 2) தமிழ்நாடு நகர்ப்புற வாழ்விட மேம்பாட்டு வாரியம், Phase 3, ICF காலனி, அத்திட்டப்பட்டு, சென்னை ஆகிய பகுதிகளில் இந்து சமய அறநிலையத்துறை அமைச்சர் பி.கே.சேகர்பாபு அவர்கள்

சாமுவேல் எம்.எல்.ஏ., டி.எஸ்.பி ராஜகோபால் எம்.சி., எம்.டி.ஆர் நாகராஜ், பி.கே.மூர்த்தி.எம்.சி., டாக்டர் ஜி.சாந்தகுமாரி எம்.சி., எல்.பி.எஸ்.மோகன், டாக்டர் பூர்ணிமா எம்.சி., ரமேஷ் என்ற நிலகண்டன் எம்.சி. து.ஆயிரம், ஜி.வி. நாகவள்ளி எம்.சி., கு.கிருஷ்ணமூர்த்தி அம்பத்தூர் வடக்கு/தெற்கு/கிழக்கு வட்ட கழக செயலாளர்கள்: வி.ரவிநாதன், ப.வீரா(எ) வீரராகவன், வெ.ராதா கிருஷ்ணன், மு.இராக, த.கண்ணபிரான், எம்.கமல் எம்.சி., டி.பிரகாஷ் தயாளன், சி.சீனிவாசன், எம்.எ.சேகர் எம்.சி., நா.நெப்போலியன், ஆர். டீக்கா, மு.சண்முகம், ஆ.சந்திராஜ், லோகநாயகம், கே.ஆர்.அபரஞ்சி, அசோக் ஜெயின், பி.விஜயகுமார், ம.அசோக்குமார், எல்.சம்பத்தகுமார், க.பா.பிரதீப்குமார் மற்றும் கழக நிர்வாகிகள் முன்னிலை வகித்தனர்.